



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 02.06.2025**

**TIME : 12.50 PM**

**പ്രധാന വാർത്തകൾ**

- 1) പ്രധാനമന്ത്രി നരേന്ദ്രമോദിയും, പരാഗ്വേ പ്രസിഡന്റ് സാന്റിയാഗോ പെനയുമായുള്ള കൂടിക്കാഴ്ച ന്യൂഡൽഹിയിൽ പുരോഗമിക്കുന്നു.

**Prime Minister Narendra Modi holds talks with Paraguay President Santiago Peña Palacios in New Delhi today.**

- 2) ഭീകരവാദത്തിനെതിരായ ശക്തമായ നിലപാട് വ്യക്തമാക്കി ലോകരാജ്യങ്ങളിൽ പര്യടനം തുടർന്ന് ഇന്ത്യൻ പ്രതിനിധി സംഘങ്ങൾ.

**In line with India's principled and resolute stance against terrorism, seven all-party delegations comprising Members of Parliament are in different countries with their outreach programme.**

- 3) രാജ്യത്ത് നിലവിൽ മുവായിരത്തി തൊള്ളായിരത്തിലധികം കോവിഡ് കേസുകൾ റിപ്പോർട്ട് ചെയ്തതായി കേന്ദ്ര ആരോഗ്യ മന്ത്രാലയം.

**Over three thousand nine hundred sixty active cases of Covid-19 have been reported across the country, confirms Health and Family Welfare Ministry.**

- 
- 4) വേനലവധിക്ക് ശേഷം സംസ്ഥാനത്ത് സ്കൂളുകൾ തുറന്നു. സംസ്ഥാനതല പ്രവേശനോത്സവം മുഖ്യമന്ത്രി പിണറായി വിജയൻ ഉദ്ഘാടനം ചെയ്തു.

**Schools in Kerala reopened today after summer vacation. Chief Minister Pinarayi Vijayan inaugurated the state-level reopening ceremony.**

- 5) നിലമ്പൂർ ഉപതിരഞ്ഞെടുപ്പിൽ എൽഡിഎഫ് സ്ഥാനാർത്ഥി എം സ്വരാജ് ഇന്ന് നാമനിർദ്ദേശപത്രിക നൽകി.

**In Nilambur byelection, LDF candidate M Swaraj filed nominations today.**

- 6) ഐപിഎൽ ഫൈനലിൽ നാളെ റോയൽ ചലഞ്ചേഴ്സ് ബെംഗളൂരു - പഞ്ചാബ് കിംഗ്സുമായി ഏറ്റുമുട്ടും.

**In IPL Cricket final, Royal Challengers Bengaluru will take on Punjab Kings tomorrow.**

\*\*\*\*\*

**DAY PARAGUAY PRESIDENT VISIT**

പ്രധാനമന്ത്രി നരേന്ദ്രമോദിയും, പരാഗ്വേ പ്രസിഡന്റ് സാന്റിയാഗോ പെന പലാസിയോസുമായുള്ള കൂടിക്കാഴ്ച ന്യൂഡൽഹിയിൽ പുരോഗമിക്കുന്നു. ഇരുരാജ്യങ്ങളും തമ്മിലുള്ള ഉഭയകക്ഷി ബന്ധം നേതാക്കൾ അവലോകനം ചെയ്യും. മൂന്ന് ദിവസത്തെ സന്ദർശനത്തിനായാണ് പരാഗ്വേ പ്രസിഡന്റ് ഇന്ത്യയിലെത്തിയത്. വിദേശകാര്യ മന്ത്രി എസ്. ജയ് ശങ്കറും, പരാഗ്വേ പ്രസിഡൻറുമായി ഇന്ന് കൂടിക്കാഴ്ച നടത്തിയിരുന്നു. ഇരുരാജ്യങ്ങളും തമ്മിലുള്ള സഹകരണം മെച്ചപ്പെടുത്തുന്നതിന് പ്രസിഡൻറ് പെന നടത്തുന്ന ശ്രമങ്ങളെ ശ്രീ ജയ് ശങ്കർ അഭിനന്ദിച്ചു. രാഷ്ട്രപതി , ഉപരാഷ്ട്രപതി എന്നിവരുമായും പരാഗ്വേ പ്രസിഡന്റ്

---

ചർച്ച നടത്തും. തുടർന്ന് മുംബൈയിൽ എത്തുന്ന അദ്ദേഹം രാഷ്ട്രീയ നേതാക്കളുമായും വ്യവസായ പ്രമുഖരുമായും സംവദിക്കും. പരാഗ്വേ പ്രസിഡൻറായി ചുമതലയേറ്റ ശേഷമുള്ള സാന്റിയാഗോ പെനയുടെ ആദ്യ ഇന്ത്യാ സന്ദർശനമാണിത്.

\*\*\*\*\*

**PM - IATA**

ഇൻറർനാഷണൽ എയർ ട്രാൻസ്പോർട്ട് അസോസിയേഷൻ- IATA യുടെ 81-ാമത് പൊതുയോഗത്തെ പ്രധാനമന്ത്രി നരേന്ദ്രമോദി ഇന്ന് അഭിസംബോധന ചെയ്യും. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന സമ്മേളനത്തിൽ ആഗോള വ്യോമയാന മേഖലയിലെ പ്രമുഖർ ഉൾപ്പെടെ 1,600 ലധികം പ്രതിനിധികൾ പങ്കെടുക്കും. വ്യോമയാന മേഖല സംബന്ധിച്ച സുപ്രധാന വിഷയങ്ങൾ ഉച്ചകോടിയിൽ ചർച്ചയാകും.

\*\*\*\*\*

**DAY ALL PARTY DELEGATION (INTRO)**

ഭീകരവാദത്തെതിനെതിരെ ഇന്ത്യയുടെ ശക്തമായ നിലപാട് ലോകത്തെ അറിയിക്കുന്നതിനായി എംപിമാരുടെ നേതൃത്വത്തിൽ സർവകക്ഷി പ്രതിനിധി സംഘങ്ങൾ വിദേശ പര്യടനം തുടരുന്നു. ഏഴു സംഘങ്ങളാണ് 32 രാജ്യങ്ങളിലായി പര്യടനം നടത്തുന്നത്. എൻസിപി എംപി സുപ്രിയ സുലെയുടെ നേതൃത്വത്തിലുള്ള സംഘം എത്യോപ്യ സന്ദർശനം പൂർത്തിയാക്കി ഹൗജിപ്ലിലെത്തി. ജെഡി (യു) എംപി സഞ്ജയ് കുമാർ ഝായുടെ നേതൃത്വത്തിലുള്ള മറ്റൊരു സംഘം മലേഷ്യ സന്ദർശനം തുടരുകയാണ്. ശിവസേന എംപി ശ്രീകാന്ത് ഷിൻഡെയുടെ നേതൃത്വത്തിലുള്ള സർവകക്ഷി പ്രതിനിധി സംഘം ലൈബീരിയയിലെ ഇന്ത്യൻ സമൂഹവുമായി സംവദിച്ചു.

(ഹോൾഡ് വോയിസ് )

ബിജെപി എംപി ബൈജയന്ത് പാണ്ഡയുടെ നേതൃത്വത്തിലുള്ള സംഘം അൾജീരിയയിലാണുള്ളത്.

---

കോൺഗ്രസ് എംപി ശശി തരൂർ നയിക്കുന്ന പ്രതിനിധി സംഘം, ബ്രസീലിൽ നിന്നും നാളെ യുഎസിലേക്ക് തിരികും.

\*\*\*\*\*

### **COVID-UPDATE**

രാജ്യത്ത് നിലവിൽ മുവായിരത്തി തൊള്ളായിരത്തി അറുപത്തിലധികം കോവിഡ് കേസുകൾ റിപ്പോർട്ട് ചെയ്തതായി കേന്ദ്ര ആരോഗ്യ മന്ത്രാലയം. 1035 പേർക്ക് രോഗബാധ റിപ്പോർട്ട് ചെയ്ത കേരളത്തിലാണ് ഏറ്റവും കൂടുതൽ കോവിഡ് കേസുകൾ . മഹാരാഷ്ട്രയിൽ 506 ഉം ഡൽഹിയിൽ 483 ഉം കേസുകൾ റിപ്പോർട്ട് ചെയ്തതായി ആരോഗ്യ മന്ത്രാലയം വ്യക്തമാക്കി.

\*\*\*\*\*

### **Chief Minister - Praveshansavam(Intro)**

വേനലവധിക്ക് ശേഷം സംസ്ഥാനത്ത് സ്കൂളുകൾ ഇന്ന് തുറന്നു. സംസ്ഥാനതല പ്രവേശനോത്സവം മുഖ്യമന്ത്രി പിണറായി വിജയൻ ആലപ്പുഴ കലവൂർ ഗവൺമെന്റ് ഹയർ സെക്കൻഡറി സ്കൂളിൽ ഉദ്ഘാടനം ചെയ്തു. അറിവ് ലഭിക്കുന്നതിലേക്ക് മാത്രമായി വിദ്യാലയ ജീവിതം ചുരുങ്ങരുതെന്നും, മികച്ച ജീവിതം കെട്ടിപ്പടുക്കാൻ അറിവിനൊപ്പം വിവേകവും വേണമെന്നും മുഖ്യമന്ത്രി ചടങ്ങിൽ പറഞ്ഞു.

( വോയിസ്.....)

\*\*\*\*\*

### **Nilambur-Election**

നിലമ്പൂർ നിയമസഭാ മണ്ഡലത്തിൽ ഉപതിരഞ്ഞെടുപ്പ് പ്രചാരണം ഊർജ്ജിതം. എൽ.ഡി.എഫ് സ്ഥാനാർത്ഥി എം സുരാജ് അൽഷം മുൻപ് നാമനിർദ്ദേശപത്രിക നൽകി. തൃണമൂൽ സ്ഥാനാർത്ഥിയായി പത്രിക നൽകുമെന്നും ചിഹ്നം അംഗീകരിച്ചില്ലെങ്കിൽ സ്വതന്ത്രനായി മത്സരിക്കുമെന്നും മുൻ എം.എൽ.എ പി.വി അൻവർ പറഞ്ഞു. എൻ.ഡി.എ സ്ഥാനാർത്ഥി മോഹൻ ജോർജും ഇന്ന് പത്രിക നൽകുമെന്നാണ്

---

വിവരം. യുഡിഎഫ് സ്ഥാനാർത്ഥി ആദ്യാടൻ  
ഷൗക്കത്ത്, നേരത്തെ പത്രിക സമർപ്പിച്ചിരുന്നു. നിലമ്പൂരിൽ ഈ  
മാസം 19 നാണ് വോട്ടെടുപ്പ്. വോട്ടെണ്ണൽ 23 ന് നടക്കും.

\*\*\*\*\*

### **Plus One - Allotment**

സംസ്ഥാനത്ത് പ്ലസ് വൺ പ്രവേശനത്തിനുള്ള ആദ്യ  
അലോട്ട്മെന്റ് പ്രസിദ്ധീകരിച്ചു. ഇത് പ്രകാരമുള്ള പ്രവേശനം  
വ്യാഴാഴ്ച പൂർത്തിയാകും. ഈ മാസം 10 ന് രണ്ടാം  
അലോട്ട്മെന്റും, 16 ന് മൂന്നാം അലോട്ട്മെന്റും  
പ്രസിദ്ധീകരിക്കും. 18 നാണ് പ്ലസ് വൺ ക്ലാസുകൾ ആരംഭിക്കുക.

\*\*\*\*\*

### **JEE ADVANCED RESULT**

ജെഇഇ അഡ്വാൻസ്ഡ് പരീക്ഷാ ഫലം കാൺപൂർ ഐ.ഐ.റ്റി  
പ്രഖ്യാപിച്ചു. [result25.jeeadv.ac.in](http://result25.jeeadv.ac.in) എന്ന വെബ്സൈറ്റിലൂടെ  
വിദ്യാർത്ഥികൾക്ക് ഫലം ലഭ്യമാകും. ഐഐടിയിലെയും  
മറ്റ് സാങ്കേതിക വിദ്യാഭ്യാസ സ്ഥാപനങ്ങളിലെയും ബിരുദ  
കോഴ്സുകളിലേക്കുള്ള പ്രവേശനത്തിനാണ് ജെഇഇ  
അഡ്വാൻസ്ഡ് പരീക്ഷ നടത്തുന്നത്.

\*\*\*\*\*

### **AMIT SHAH-NE CMs**

വടക്കുകിഴക്കൻ സംസ്ഥാനങ്ങളിൽ കനത്ത മഴ തുടരുന്നു. റോഡ്  
ഗതാഗതവും ട്രെയിൻ സർവീസുകളും തടസ്സപ്പെട്ടു. തെക്കൻ  
അസമിലെ സിൽച്ചാറിൽ ഇരുപത്തിനാല് മണിക്കൂറിനുള്ളിൽ 415  
മില്ലീമീറ്ററിലേറെ മഴയാണ് പെയ്തത്. അസമിലെ 11 ജില്ലകളിൽ  
വെള്ളപ്പൊക്ക ജാഗ്രതാ നിർദ്ദേശം നൽകി. കനത്ത മഴയെ  
തുടർന്ന് മണിപ്പൂരിൽ എല്ലാ സ്കൂളുകളുടെയും വേനൽക്കാല  
അവധി നീട്ടി. സിക്കിമിലെ , ലാച്ചുങ്ങിൽ കുടുങ്ങിയ 1,678  
വിനോദസഞ്ചാരികളെ സുരക്ഷിതമായി ഒഴിപ്പിച്ചു.  
മേഘവിസ്മോടനത്തെ തുടർന്നുണ്ടായ കനത്ത  
മഴയിൽ റോഡുകൾ തകർന്നതും പാലങ്ങൾ ഒളിച്ചു പോയതും  
മൂലം ലാച്ചെൻ പ്രദേശം പൂർണ്ണമായും ഒറ്റപ്പെട്ടിരുന്നു.

---

വെള്ളപ്പൊക്കവും മണ്ണിടിച്ചിലും കാരണം ദുരിതമനുഭവിക്കുന്ന നാല് വടക്കുകിഴക്കൻ സംസ്ഥാനങ്ങൾക്ക് കേന്ദ്ര ആഭ്യന്തര മന്ത്രി അമിത് ഷാ പൂർണ്ണ പിന്തുണ വാഗ്ദാനം ചെയ്തു. ദേശീയ ദുരന്ത നിവാരണ സേന ഉൾപ്പെടെ പ്രദേശത്ത് രക്ഷാപ്രവർത്തനം നടത്തിവരികയാണ്.

\*\*\*\*\*

### **Kerala-Rain**

സംസ്ഥാനത്ത് മഴയ്ക്ക് നേരിയ ശമനം. കണ്ണൂർ, കാസർഗോഡ് ജില്ലകളിൽ മാത്രമാണ് ഇന്ന് മഞ്ഞ ജാഗ്രത . കഴിഞ്ഞ ദിവസങ്ങളിൽ പെയ്ത മഴയിൽ സംസ്ഥാനത്ത് വിവിധയിടങ്ങളിൽ വലിയ നാശനഷ്ടമാണുണ്ടായത്. കേരള, കർണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന് ഏർപ്പെടുത്തിയ വിലക്ക് തുടരും.

\*\*\*\*\*

### **TN- SEXUAL ASSAULT CASE**

അണ്ണാ സർവകലാശാലയിലെ വിദ്യാർത്ഥിനിയെ ലൈംഗികമായി പീഡിപ്പിച്ച കേസിൽ പ്രതി ജ്ഞാനശേഖറിന് ജീവപര്യന്തം തടവും 90,000 രൂപ പിഴയും വിധിച്ച് ചെന്നൈ മഹിളാ കോടതി. പ്രതി കുറ്റക്കാരനാണെന്ന് കോടതി നേരത്തെ തന്നെ കണ്ടെത്തിയിരുന്നു.

\*\*\*\*\*

### **VIKSIT KRISHI SANKALP**

രാജ്യത്തുടനീളം വികസിത് കൃഷി സങ്കൽപ്പ് അഭിയാൻ ക്യാമ്പയിൻ പുരോഗമിക്കുന്നു. കേരളത്തിൽ വിവിധയിടങ്ങളിൽ നടന്ന പരിപാടികളിൽ നിരവധി കർഷകർ പങ്കെടുത്തു. ക്യാമ്പയിൻ ഈ മാസം 12 വരെ തുടരും.

\*\*\*\*\*

### **IPL**

ഐപിഎൽ ക്രിക്കറ്റിൽ, നാളെ നടക്കുന്ന ഫൈനലിൽ റോയൽ ചലഞ്ചേഴ്സ് ബെംഗളൂരു - പഞ്ചാബ് കിംഗ്സുമായി ഏറ്റുമുട്ടും. അഹമ്മദാബാദിൽ രാത്രി 07.30 ന് ആണ് മത്സരം. കന്നിക്കിരീടം ലക്ഷ്യമിട്ടാണ് ശ്രേയസ് അയ്യർ നയിക്കുന്ന പഞ്ചാബും, രജത്

---

പാട്ടിദാറിൻറെ നേതൃത്വത്തിലുള്ള ബെംഗളൂരുവും നാളെ കളത്തിലിറങ്ങുന്നത്.

\*\*\*\*\*

### **UKRAINE DRONE ATTACK**

അഞ്ച് റഷ്യൻ വ്യോമതാവളങ്ങളെ ലക്ഷ്യമിട്ട് വ്യോമാക്രമണങ്ങൾ നടത്തി യുക്രൈൻ. റഷ്യയുടെ 40 ലധികം സൈനിക വിമാനങ്ങൾ തകർത്തതായും യുക്രൈൻ അവകാശപ്പെട്ടു. ആക്രമണം റഷ്യ സ്ഥിരീകരിച്ചിട്ടുണ്ട്. ഡ്രോൺ ആക്രമണത്തിൽ വിമാനങ്ങൾ കത്തിനശിച്ചതായും, ആളപായം ഉണ്ടായിട്ടില്ലെന്നും റഷ്യൻ പ്രതിരോധ മന്ത്രാലയം അറിയിച്ചു. റഷ്യയിൽ യുക്രൈൻ നടത്തിയ ഡ്രോൺ ആക്രമണങ്ങളിൽ ഏറ്റവും വലുതാണിത്.

\*\*\*\*\*

### **GAZA KILLED**

ഗാസ മുനമ്പിൽ ഭക്ഷ്യ വിതരണകേന്ദ്രത്തിന് സമീപമുണ്ടായ വെടിവെയ്പ്പിൽ 30-ലധികം പേർ കൊല്ലപ്പെട്ടു. 180ഓളം പേർക്ക് പരിക്കേറ്റു. ഇസ്രായേൽ പിന്തുണയുള്ള സംഘടന നടത്തുന്ന റഫയിലെ സഹായ കേന്ദ്രത്തിന് സമീപമാണ് വെടിവെയ്പ്പുണ്ടായത്. ഇസ്രായേൽ സൈന്യമാണ് ആക്രമണത്തിന് പിന്നിലെന്ന ആരോപണം സേനാനേതൃത്വം തള്ളി.

\*\*\*\*\*

### **SENSEX-GOLD**

രാജ്യത്തെ ഓഹരി വിപണികളിൽ നഷ്ടം . ബോംബെ ഓഹരി സൂചിക സെൻസെക്സ് 105 പോയിന്റ് താഴ്ന്ന് 81,345 ലും ദേശീയ ഓഹരി സൂചിക നിഫ്റ്റി 30 പോയിന്റ് നഷ്ടത്തിൽ 24,720 ലും വ്യാപാരം പുരോഗമിക്കുന്നു.

സ്വർണ്ണവിലയിൽ വർദ്ധന. ഗ്രാമിന് 30 രൂപ വർദ്ധിച്ച് 8,950 രൂപയും പവന് 71,600 രൂപയുമാണ് ഇന്നത്തെ വില.

\*\*\*\*\*

### **SIKKIM - KAILASH MANSAROVAR YATRA**

അഞ്ച് വർഷത്തെ ഇടവേളയ്ക്ക് ശേഷം കൈലാസ് മാനസ സരോവർ യാത്രയ്ക്ക് ആതിഥേയത്വം വഹിക്കാൻ തയ്യാറെടുത്ത് സിക്കിം

---

സർക്കാർ. ആദ്യ ബാച്ച് തീർത്ഥാടകർ ഈ മാസം 15 ന് ഗാങ്ടോക്കിൽ എത്തും. ഗാങ്ടോക്കിൽ നിന്ന് ആരംഭിച്ച് നാഥുല വഴി കൈലാസത്തിലും മാനസ സരോവറിലും, ഏകദേശം 20 ദിവസം കൊണ്ടാണ് യാത്രികർ എത്തിച്ചേരുക.

\*\*\*\*\*

### **Telangana Formation Day**

തെലങ്കാന സംസ്ഥാനം രൂപീകൃതമായിട്ട് ഇന്ന് 11 വർഷം. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ, പ്രധാനമന്ത്രി നരേന്ദ്ര മോദി തുടങ്ങിയ പ്രമുഖർ സംസ്ഥാനത്തെ ജനങ്ങൾക്ക് ആശംസകൾ നേർന്നു. 2014 ലാണ് രാജ്യത്തെ 29-ാമത്തെ സംസ്ഥാനമായി തെലങ്കാന രൂപീകൃതമായത്. സംസ്ഥാനത്തുടനീളം വിവിധ പരിപാടികളാണ് ഇതോടനുബന്ധിച്ച് നടക്കുന്നത്.

\*\*\*\*\*

\*\*\*\*\*

\*\*\*\*\*

